
# सिरमा-फतेहाबाद मूर्म









# सबका साथ सबका विकास मोदी है तो गारन्टी है।

जो राम का नहीं हमारे काम का नहीं जो राष्ट्र प्रेम से भटक गया परिवारवाद में अटक गया भ्रष्टाचार और तुष्टिकरण में लटक गया। अब वो भारतीयों की आंखों में खटक गया।



नाडी वैद्य कायाकल्प के संस्थापक विश्वप्रसिद्ध आयुर्वेदाचार्य ''वैद्य सत्यप्रकाश आर्य''

समस्या रोग नहीं है अंग्रेजी दवा है, इसे बदलिए आयुर्वेद व पंचकर्म चुनिए

- > आप खांसी या निमोनिया के लिए गए दमा बना दिया
- > आप दर्द को दूर करने के लिए गए बी.पी., गढिया, रोगों से लड़ने की ताकत समाप्त हो गई। दवाओं ने काम करना बंद कर दिया।
- > आप गैस कब्जें को दूर करने के लिए गए थे हर्नियां, Hiatus Hernia, इनगुआइनल, अम्बाइलिकल हार्निया, माइग्रेन के रोगी बन गए।
- > अनिन्द्रा व डिप्रैशन को दूर करने के लिए गए नपुंसकता, अशक्तता, घबराहट, बैचेनी के रोगी बन गए।
- > मोटापा दूर करने के लिए गए डिप्रेशन व झाईयों से ग्रस्त हो गए

आपके रोगों का कारण दूर न होने की बजाय आप इनके एंटी बैक्टिरियल व एंटी वायरस के शिकार बनते चले गए परिणास्वरूप अनेकों रोगों के घर बन गए।

पंचकर्म व आयुर्वेदिक औषधियों की सहायता से शरीर में रोग प्रतिरोधक क्षमता को बढ़ाकर आपके सभी रोगों का स्थाई समाधान होता है।

शुगर / पीलिया

कब्ज/ बी.पी.

माङ्ग्रेन / सर्वाङ्कल

ऐसीडीटी/ डिप्रेशन

टाइफाइड/ नप्सकता

नाड़ी वैद्य

आयुर्वेदिक चिकित्सा

नाड़ी वैद्य नाड़ी देखकर रोग, दोष व दुष्य

वैद्य सत्यप्रकाश आर्य पिछले 40 वर्षों से

आयुर्वेदिक पद्वति द्वारा नाड़ी देखकर

असाध्य रोगों का इलाज कर रहे हैं,

इसलिए घबराएं नहीं रोगों को जड

से समाप्त करवाने के लिए नाड़ी वैद्य

कायाकल्प पर आयुर्वेदिक पद्धति से

परहेज से इसे समूल नष्ट करते हैं।

इलाज करवाए। वैद्य जी नाड़ी देखकर रोग

का कारण जानते हैं, फिर दवा पंचकर्म और

को जानता है। दर्शन, स्पर्शन व प्रश्न के

द्वारा रोग को सुनिश्चित करता है।

सदा दवाओं का प्रयोग करना या औषधि का काम न करना मुख्य कारण है। हमारी रोग प्रतिरोधक क्षमता (Immunity Power) का खत्म हो जाना इसलिए रोजाना घटनाएं घटित हो रही हैं अचानक Heart Failure या Kidney Failure, Liver Cirosis Hepatitis B-C, Cancer

अब कोई घबराने की आवश्यकता नहीं?

आयुर्वेदिक इलाज व जानकारी के लिए संपर्क करें 🔼 8595-299-299, 7428-299-299

#### डॉक्टर

#### एलोपैथी चिकित्सा

जांच: इलोपैथी डॉक्टर पैथोलॉजी रिपोर्ट के आधार पर जो उन्होंने रिसर्च किया है। उसी को आधार बनाकर बैक्टिरिया व रोग को जानता है।

पीलिया: इस पद्यति में टेस्ट रिपोर्ट के आधार पर केवल Bilirubin Test के आधार पर पीलिये को निश्चित करता है।

टायफाइड: एलोपैथिक केवल Vidal (+) होने पर ही टायफायइड मानता है। कई बार देखा गया है (Vidral+) होने पर भी आयुर्वेदिक लक्षण को नहीं बताता।

शुगर: एलोपैथी में शुगर केवल Type-1, Type-II होती है, जो केवल Insulin पर आधारित है जो लक्षणों से रहित है।



जब पंचकर्म व आयुर्वेदिक औषधि, अनुभवी वैद्य नाड़ी वैद्य कायाकल्प संस्थान में आपके पास उपलब्ध है। जन्म के पश्चात होनने वाले प्रत्येक रोग ठीक हो जाता है। इस चरक के सिद्धांत को नाड़ी वैद्य कायाकल्प संस्थान ने सिद्ध किया है। जिसका देश-विदेश से हजारों-लाखों लोग फायदा उठाकर स्वस्थ जीवन जी रहे हैं।

आप भी जीवन का आनन्द प्राप्त करिए, आप भी स्वस्थ व दीर्घायु बनिए

आप देश भर में कहीं से भी घर बैठे कोरियर द्वारा दवा मंगवा सकते हैं।

नाड़ी दिखाने के लिए आप रोजाना आ सकते हैं रोहतक (हरियाणा) नांगलोई (दिल्ली)





हुड़डा सेक्टर-१ की दूसरी पुलिया के सामने, नजदीक दिल्ली बाईपास,रोहतक (हरियाणा) नाडी देखने का समय : प्रात ७ से सुबह ११:३० बजे तक पंचकर्म : सुबह ७ से सायं ५ बजे तक



नजदीक नारायण धर्म कांटा, सोम बाजार-बुध बाजार रोड, नांगलाई-नजबगढ़ रोड, महाराजा अजमिढ़ भवन, नांगलोई (दिल्ली) <mark>जाड़ी देखने का समय</mark> : दोपहर १ से सायं ५:०० बजे तक

### आप हमारे **You** Tube

चैनल NADI VAIDYA KALAKALP पर जाकर देखिए आयुर्वेद द्वारा सभी रोगों का घरेलू उपचार



Follow us:





अधिक जानकारी के लिए संपर्क करें 🗷 8595-299-299, 7428-299-299

For more details: visit our website: www.nadivaidyakayakalp.in

#### खबर संक्षेप

#### घर के बाहर खड़ी बाइक चोरी, केस दर्ज

सिरसा। एकता नगर क्षेत्र में घर के बाहर खड़ा मोटरसाइकिल चोरी हो गया। पुलिस को दी शिकायत में एकता नगर निवासी सन्नी ने बताया कि 25 जनवरी की रात को उसने अपना बाइक घर के बाहर गली में लॉक कर खड़ी की थी। सुबह संभाला तो बाइक गायब मिली। सुराग नहीं लगने पर पुलिस को सूचित किया गया।

#### दो लोग लाखों रूपये की हेरोइन सहित काब्

सिरसा। कालांवाली थाना पुलिस ने गश्त के दौरान गांव देसूमलकाना क्षेत्र से कार सवार दो लोगों को लाखों रुपये की 50.33 ग्राम हेरोइन सहित काबू किया है। कालांवाली थान प्रभारी रामफल ने बताया कि पुलिस ने कार की तलाशी ली तो कार से 50.33 ग्राम हेरोइन बरामद हई। आरोपी की पहचान लवप्रीत सिंह उर्फ लब्बू निवासी गदराना के रूप में हुई है।

#### छेड़छाड़ व पोक्सो एक्ट के दो आरोपी काबू

सिरसा। कालांवाली थाना पुलिस ने छेड़छाड़ व पोक्सो एक्ट के एक मामले में दो आरोपियों को काबू किया है। थाना प्रभारी रामफल ने बताया कि महिला उप नि. दर्शना रानी ने दो अरोपियों को काबू किया है। आरोपियों की पहचान सर्बजीत सिंह उर्फ सुखजीत सिंह पुत्र जगतार सिंह व रोन उर्फ रोनक पुत्र विशाखा सिंह निवासी देसूमलकाना के रुप में हुई है।

#### चोरी के तीन आरोपी गिरफ्तार

डबवाली। सदर थाना डबवाली पलिस ने चोरी के आरोपियों को गिरफ्तार कर चोरी की गई केबल तार बरामद की है। सदर थाना डबवाली प्रभारी प्रताप सिंह ने बताया कि सहायक सब इंसपेक्टर विजय कुमार को सौंपी गई। उन्होंने तत्परता से कार्यवाही करते हुए तीन आरोपियों को काब किया है। आरोपियों के कब्जा से केबल चोरी की गई बरामद कर ली गई है।

#### नेट, जेईई की अब डबवाली में होगी तैयारी

डबवाली। नेट, जेईई व अन्य प्रतियोगी परीक्षाओं के लिए तैयारी कर रहे छात्रों के लिए अब दुर जाने की समस्या का समाधान हो गया है। अभिभावकों व छात्रों की सुविधा के लिए इस मामले में अग्रणी शिक्षण संस्थान किङ्स किंगडम कॉन्वेंट स्कूल की प्रबंध समिति ने पहल करते हुए आज आकाश इंस्टीट्यूट से एक समझौता

#### भाविप ने लगाई रक्तदान शिविर

सिरसा। भारत विकास परिषद शाखा सिरसा द्वारा शाखा अध्यक्ष प्रमोद मोहन गौतम की अध्यक्षता में परिषद भवन में राष्ट्रीय ध्वज फहराकर गणतंत्र दिवस मनाया गया। गणतंत्र दिवस के अवसर पर रक्तदान शिविर का आयोजन शिव शक्ति ब्लड बैंक में किया गया। शिविर में 35 रक्तदाताओं ने रक्तदान किया।

#### 7वीं की छात्रा से किया दुष्कर्म, केस दर्ज

फतेहाबाद। गणतंत्र दिवस समारोह में भाग लेने जा रही 7वीं कक्षा की छात्रा के साथ दरिंदगी की गई। छात्रा घर से गणतंत्र दिवस देखने के लिए निकली तो कॉलोनी के ही एक युवक ने उसके साथ दुष्कर्म किया। महिला थाना पुलिस ने आरोपी के खिलाफ आईपीसी की धारा 376(3), 4 पोक्सो एक्ट के तहत एफआईआर दर्ज कर ली है। आरोपी की अभी गिरफ्तारी नहीं हुई

#### छात्रों ने गोशाला रतिया में कंबल वितरित किए

रतिया। लायंस क्लब रतिया टाऊन द्वारा अल्पाइन टॉप स्कूल रत्तनगढ़ के बच्चों के सहयोग से आज श्री गरु नानक गौशाला रतिया में कंबल वितरित किए गए। इस अवसर पर स्कूल के बच्चों के हाथों से यह पुनीत कार्य करवाया गया ताकि बच्चों में सनातन धर्म के संस्कारों के तहत दान की भावना सदा बनी रहे। क्लब अध्यक्ष विजय जैन ने बच्चों द्वारा किए जा रहे इस पुनीत कार्य की सराहना की।

### टोहाना में हर्षोल्लास से मनाया गणतंत्र दिवस समारोह, निकाली मनोरम झांकी

# महान स्वतंत्रता सेनानियों ने पूर्ण स्वराज के लिए लंबे समय तक किया संघर्ष : लक्ष्मण नापा

विधायक लक्ष्मण नापा ने ध्वजारोहण कर परेड की सलामी ली

हरिभूमि न्यूज▶े टोहाना

उपमंडलीय परिसर टोहाना में गणतंत्र दिवस समारोह बड़ी धूमधाम व हषारेल्लास के साथ मनाया गया। रतिया के विधायक लक्ष्मण नापा ने मुख्य अतिथि के रूप में शिरकत की। मुख्य अतिथि ने ध्वजारोहण कर परेड की सलामी ली। पीएसआई जोगेंद्र सिंह के नेतृत्व में विभिन्न टुकड़ियों ने शानदार मार्च पास्ट किया तथा राष्ट्रध्वज को सलामी देते हुए मंच के सामने से गुजरी। मुख्य अतिथि ने समारोह के दौरान स्वतंत्रता सेनानियों व शहीद परिवारों को सम्मानित भी किया। विधायक लक्ष्मण नापा ने कहा कि संविधान के कारण हम सभी को समान न्याय. स्वतंत्रता एवं समानता का अधिकार मिला। हमारे महान स्वतंत्रता



#### विभिन्न स्कूलों के बच्चों ने शानदार सांस्कृतिक कार्यक्रमों की प्रस्तुति दी

गणतंत्र दिवस समारोह में मार्चपास्ट में सबसे आगे राजेश कुमार ने हरियाणा पुलिस बल पुरुष व महिला, मनप्रीत कौर ने कन्या वरिष्ठं माध्यमिक विद्यालय टोहाना, राधिका ने कन्या माध्यमिक विद्यालय रत्ताखेडा. हरजीत ने वरिष्ठ माध्यमिक विद्यालय अमानी, हरप्रीत ने डीएवी स्कूल टोहाना, प्रिंस ने डिफेंस कॉलेज टोहाना, संदीप सिंह ने आदर्श सीनियर सेकेंडरी स्कूल, सुभम ने बजरंग मॉडल स्कूल, रणदीप ने राजकीय विरिष्ठ माध्यमिक विद्यालय टोहाना की अगुवाई की। डीएवी स्कूल की बैंड टीम परेड व

मार्च पास्ट में भागीदार बनी। समारोह में विभिन्न स्कूलों के बच्चों ने शानदार सांस्कृतिक कार्यक्रमों की प्रस्तुति दी। सांस्कृतिक कार्यक्रम में महाराजा अग्रुसेन स्कूल के विद्यार्थियों ने देशभक्ति कोरियोग्राफी, राजकीय वरिष्ठ माध्यमिक विद्यालय टोहाना मंडी के बच्चों के हरियाणवी डांस, आरोही माडल स्कूल कन्हड़ी ने पंजाबी देशभिवत डांस, राजकीय वरिष्ठे माध्यमिक विद्यालय कन्हडी हरियाणवी डांस, बजरंग मॉडल स्कूल के विद्यार्थियों ने रामयाण चित्रण में शानदार प्रस्तुतियां दी।

सेनानियों ने पूर्ण स्वराज के लिए लम्बे समय तक संघर्ष किया ताकि आने वाली पीढ़ियां किसी की गुलाम



रतिया में विधायक विनोद भयाना ने ध्वजारोहण कर परेड की ली सलामी

रतिया। रतिया परेड की सलामी लेते हुए विधायक विनोद भयाना छाया राजेंद्र मित्तल

रतिया। उपमंडल स्तर पर ७५वां गणतंत्र दिवस समारोह राजकीय महिला महाविद्यालय के प्रांगण में धूमधाम व हषारेल्लास के साथ मनाया गया। कार्यक्रम में हांसी के विधायक विनोद भयाना ने मुख्य अतिथि के रूप में शिरकत कर ध्वजारोहण किया और परेड की सलामी ली। मुख्य अतिथि ने शहीद उधम सिंह, शहीद भगत सिंह व शहीद ढेवेंढ सिंह स्मारक पर जाकर अमर शहीढ़ों की प्रतिमाओं पर माल्यार्पण किया। गणतंत्र दिवस समारोह में रंगारंग

सांस्कृतिक कार्यक्रम का आयोजन किया गया जिसमें

स्कुली बच्चों ने देशभक्ति के गीतों पर अपनी कला का प्रदर्शन किया। कार्यक्रम में स्वतंत्रता सेनानीयों व उनके आश्रितों, सामाजिक व धार्मिक संस्थाओं, अधिकारियों, स्कली बच्चों और कर्मचारियों को प्रशंसा पत्र व शोल भेंट कर सम्मानित किया गया। गणतंत्र दिवस समारोह में विभिन्न विभागों द्वारा निकाली गई झांकियां विशेष आकर्षण का केंद्र रही। कार्यक्त्रम में विधायक विनोद्र भयाना ने गणतंत्र दिवस के पावन पर्व पर सभी को हार्दिक बधाई और शुभकामनाएं दी।

बनकर न रहे और स्वतंत्र रूप से अपने अधिकारों का निर्वहन कर सके।



#### क्रेसेंट स्कूल में धूमधाम से मनाया गया गणतंत्र दिवस

फतेहाबाद। क्रेसेंट पिब्लक स्कूल में गणतंत्र दिवस समारोह धूमधाम से मनाया गया। प्रधानाचार्या पूनम ने ध्वजारोहण कर कार्यक्रम का शुभारंभ किया। विद्यालय के बच्चों द्वारा देशभक्ति प्रस्तुति के माध्यम से गणतंत्र दिवस पर देश के शहीदों को नमन किया। बच्चों ने विभिन्न प्रकार के देशभक्ति से ओत-प्रोत सांस्कृतिक कार्यक्रमों की प्रस्तुति ढी। छठी कक्षा के विद्यार्थियों द्वारा योग के प्रदर्शन से जीवन मे योग के महत्व को बताया गया एवं विभिन्न पिरामिड की आकृतियां बनाकर तिरंगे को सैल्यूट किया। सातवीं कक्षा के विद्यार्थियों ने माइम द्वारा आजादी से पहले एवं आजादी के बाद के दृश्यों को दर्शाते हुए संविधान के विभिन्न पहलुओं का परिचय दिया। कक्षा आठवीं के विद्यार्थियों द्वारा 'ए मेरे वतन के लोगों' तथा 'जय हो' गीतों पर तिरंगे के रंगो की आकृति में नृत्य प्रस्तुत करते हुए सभी के दिलों में राष्ट्रप्रेम की भावना को जागृत किया। प्रधानाचार्या पूनम ने विद्यार्थियों को संविधान का महत्व बताया। उन्होंने अपने सम्बोधन में बताया कि आज के दिन ही हमारे देश का सविधान लागू हुआ था और भारत को विश्व का सबसे बड़ा लोकतंत्र देश होने का गौरव भी प्राप्त है।



#### पॉयनियर कान्वेंट स्कूल के दो खिलाड़ी गणतंत्र दिवस पर सम्मानित

फतेहाबाद। ६७वीं स्कूल गेम्स फेडरेशन ऑफ इंडिया द्वारा पटना बिहार में आयोजित अंडर-17 क्रिकेट नेशनल चैम्पियनशिप में हरियाणा की टीम ने दूसरे स्थान पर रहते हुए सिल्वर मेडल जीता। उल्लेखनीय है कि अंडर 17 नेशनल चैम्पियनिशप में पॉयिनियर कान्वेंट स्कूल फतेहाबाद के दो खिलाड़ियों लक्ष्य दाधीच सुपुत्र पुरुषोत्तम दाधीच एवं रिक्षत ढिल्लों सुपुत्र मोहन सिंह ढिल्लों ने शॉनंबार प्रदर्शन करते हुए हरियाणा को सिल्वर मेडल दिलाने में अहम भूमिका निभाई। इससे पूर्व जिला स्तर पर पॉयनियर कॉन्वेंट स्कूल की टीम ने स्वर्ण पदक जीता तथा अंडर-17 क्रिकेट टीम स्टेट चैम्पियन बनी। इस उपलक्ष्य में आज 75वें गणतंत्र दिवस के शुभ अवसर पर पुलिस लाइन फतेहाबाद में आयोजित जिला स्तरीय कार्यक्रम में हरियाँणा के पंचायत एवं ग्रामीण विकास मंत्री देवेंद्र बबली ने दोनों खिलाड़ियों को प्रशस्ति पत्र देकर सम्मानित किया। इस अवसर पर पॉयनियर स्कल के मैनेजिंग डायरेक्टर विजय निमारेही ने दोनों बच्चों. उनके अभैभावक, संबंधित अध्यापकगण, शिक्षा विभाग तथा सभी जिला वासियों को गणतंत्र दिवस की व इस शानदार उपलब्धि की बधाई दी।



#### बीएड कॉलेज में गणतंत्र दिवस पर गूंजी देशभवित की धुन

फतेहाबाद। मनोहर मैमोरियल शिक्षण महाविद्यालय में गणतंत्र दिवस का राष्ट्रीय पर्व धुमधाम से मनाया गया। कॉलेज के कल्चरल क्लब और एनएसएस क्लंब की ओर से आयोजित कार्यक्रम में विद्यार्थियों ने सांस्कृतिक कार्यक्रमों की ऐसी छटा बिखेरी की पूरा कॉलेज परिसर देशमॅक्ति की ध्रुन से गूंज उठा। इस अवसर पर कॉलेज में राष्ट्रीय ध्वज तिरंगा फहराया गया और शहीदों को नमन करते हुए विद्यार्थियों ने उनके दिखाई मार्ग पर चलते हुए देश के विकास में पूर्ण योगदान देने का संकल्प लिया। इसके बाद कॉलेज में सांस्कृतिक कार्यक्रम भी करवाया गया जिसमें विद्यार्थियों ने बढ़-चढ़कर भाग लिया। इस अवसर पर विद्यार्थियों ने देशभक्ति की कविताएं लिखी और हमारे राष्ट्रीय गान का अर्थ भी समझाया। इस अवसर पर कॉलेज पांचार्या डॉ जनक रानी ने सबको गणतंत्र दिवस की बधाई दी और कहा कि इस तरह के कार्यक्रम कॉलेज में होते रहने चाहिए। ऐसे कार्यक्रमों से युवाओं में देशभक्ति की भावना बढती है। कार्यक्रम प्रो. अमनपीत. डॉ. ज्योति व एनएसएस क्लब की इंचार्ज डॉ. कमला जोशी द्वारा करवाया 🔰 गया। इस कार्यक्रम में सभी स्टाफ सदस्य मौजूद रहे।



#### अहरवां में धूमधाम से मनाया गया गणतंत्र दिवस, सरपंच मुख्तार सिंह ने फहराया तिरंगा

फतेहाबाद । राजकीय वरिष्ठ माध्यमिक विद्यालय अहरवां के प्रांगण में गणतंत्र दिवस बडी धूमधाम से मनाया गया। इस अवसर पर गांव के सरपंच मुख्तार सिंह बाजीगर ने राष्ट्रीय ध्वज फहराया। कार्यक्रम की अध्यक्षतां प्रधानाचार्य जगदीश चंद्र गुप्ता द्वारा की गई। विशिष्ट अतिथि के तौर पर किसान सभा हरियाणा के युवा प्रधान रणजीत सिंह गिल एवं रोटरी क्लब के प्रधान हरपाल सिंह ने शिरकत की। अखिल भारतीय शहीद सम्मान संघर्ष समिति के जिला अध्यक्ष एवं मुख्य शिक्षक देवेंद्र दहिया द्वारा पंचायत एवं अतिथियों का स्वागत किया। उन्होंने कहा देश की आजादी के लिए बलिदान देने वाले शहीदों को सदैव याद रखना चाहिए तथा संविधान निर्माता को भी हमें कभी भूला नहीं चाहिए। सरपंच मख्तार सिंह ने कहा कि पत्येक नागरिक को संविधान की पालना करनी चाहिए और देश की उन्नित में अपना योगदान देना चाहिए। इस कार्य में शिक्षक और छात्र-छात्राओं की अहम भूमिका निभा सकते है। इस अवसर पर स्कूली बच्चों द्वारा बहुत ही शानदार रंगारंग सांस्कृतिक प्रोग्राम प्रस्तुत किया गया। प्रतिभागी व प्रतिभावान बालक, बालिकाओं को स्मृति चिन्ह देकर सम्मानित किया गया।

# धर्म की आड़ में मुद्दों से ध्यान भटका रही भाजपा

 अनाज मंडी में कांग्रेस की संदेश यात्रा रैली को कुमारी शैलजा ने किया संबोधित

हरिभूमि न्यूज▶े सिरसा

अखिल भारतीय कांग्रेस कमेटी की महासचिव कुमारी सैलजा ने भारतीय जनता पार्टी पर धर्म की आड़ में जनहित से जुड़े मुद्दों से ध्यान भटकना का आरोप लगाया है। पहले भी मुद्दे, वायदों व जुमलों के सहारे सत्ता हिथयाई और एक बार फिर राम के नाम पर सत्ता हासिल करने की षड्यंत्र रच रही है जिसे प्रदेश की जनता किसी भी सूरत में कामयाब नहीं होने देगी। कुमारी सैलजा शनिवार को कांग्रेस की संदेश यात्रा रैली को संबोधित कर



सिरसा। अनाज मंडी में कांग्रेस की संदेश रैली में कार्यकर्ताओं का अभिवादन करती कुमारी सैलजा व अन्य नेता। फोटो : हरिभूमि

रही थी। रैली को कांग्रेस नेता रणदीप सुरजेवाला, कालका के विधायक प्रदीप चौधरी, साढौरा की विधायक रेणू बाला, असंध के विधायक शमशेर गोगी, हरियाणा प्रदेश कांग्रेस के कार्यकारी अध्यक्ष रामकिशन

गज्जर ने भी संबोधित किया। कमारी सैलजा ने कहा कि आज महंगाई की मार झेल रही महिलाओं, बेरोजगारी के जंजाल में फंसे युवाओं, अपने अधिकारों को लेकर लडाई लड रहे सरपंचों, पटवारियों, किसानों व

मजदूरों को न्याय की जरूरत है। कुमारी सैलजा ने भारतीय जनता पार्टी को बहुत झूठी पार्टी एवं भारतीय जुमलेबाज पार्टी की संज्ञा देते हुए कहा कि 2014 से पहले उन्होंने देश में जुमला शब्द नहीं सुना था। भाजपा के लोग जुमलेबाज शब्द लेकर आए। उन्होंने कहा कि जनता को इन चीजों से सावधान एवं सतर्क रहने की जरूरत है। उन्होंने कहा कि सिरसा में नशा युवाओं को बर्बाद कर रहा है और प्रशासन ने आंखें मूंद रखी हैं। मौके पर पूर्व मंत्री अत्तर सिंह, पूर्व सांसद चरणजीत रोड़ी, पूर्व विधायक बलवान दौलतपुरिया, वीरभान मेहता, रामभज, नवीन केडिया, संदीप नेहरा, संतोष बैनीवाल, राजेश चाडीवाल आदि थे।

#### कानूनगो निर्मल सिंह ने फहराया तिरंगा

सिरसा। रानियां तहसील कार्यालय में शुक्रवार को तिरंगा झंडा कानूनगो निर्मल सिंह की अध्यक्षता में फहराया गया। इस मौके पर भाजपा नेता डॉ. अमरजीत सिंह चानी मुख्यातिथि रहे। डॉ. चानी द्वारा तहसील कार्यालय में तिरंगा झंडा फहराने के बाद वहां पर मौजद लोगों से कहा कि आज भारत अपना 75वां गणतंत्र दिवस मना रहा है। चानी ने इस अवसर पर गणतंत्र दिवस मनाने के पीछे कारणों को विस्तारपूर्वक

उन्होंने कहा कि आजादी के तीन साल बाद 26 जनवरी 1950 को हमे हमारा सविधान मिला। उन्होंने कहा संविधान के बिना कोई देश नहीं चल सकता। उन्होंने कहा कि आजादी के बाद हम भारतीयों ने बेशुमार उपलब्धियां हासिल की हैं।



माध्यमिक विद्यालय धांगड मे गणतंत्र दिवस समारोह धुमधाम से मनारा ठारा। स्कूल के प्रधानाचार्या शारदा बिश्नोई ने ध्वजारोहण कर कार्यक्रम का शुभारंभ किय। इस अवसर पर विद्यार्थियों द्वारा देशभक्ति पर आधारित सांस्कृतिक कार्यक्रम प्रस्तुत किया गया। बच्चों ने गणतंत्र दिवस पर कविताएं प्रस्तुत कर सबका मन मोह लिया। प्रधानाचार्या शारदा बिश्नोई ने गणतंत्र दिवस की बधाई देते हुए इसके महत्व पर प्रकाश डाला। इस अवसर पर स्टाफ सदस्य पूजा, शकुन्तला, सिमला, बिंमलेश ने 'सारे



हमारा' गीत प्रस्तुत कर समां बांध दिया। अध्यापक इन्द्र सिंह ने संविधा निर्माता डॉ. भीमराव अम्बेंडकर के जीवन पर विस्तार से प्रकाश डाला।



#### सिरसा के गुरविंदर सिंह को पद्मश्री अवार्ड

सिरसा। हालात चाहे विपरीत हो, चलने के लिए भी दूसरे की मदद की जरुरत पड़े पर दृढ इच्छा शक्ति से मानव कल्याण की भावना के कारण सिरसा के 55 वर्षीय भाई गुरविंदर सिंह को बच्चा-बच्चा जानता है, इसलिए नहीं कि वे चलने में असक्षम है और व्हील चेयर पर घुमते हैं, बल्कि इसलिए जानता है कि भाई गरविंद्र सिंह ने बेघर. निराश्रित व असहाय लोगों को रहने का सहारा दिया है। गरीब परिवारों के बच्चों के लिए स्कूल खोला हुआ है और अस्पताल में मरीजों के लिए संस्था के माध्यम से खाना उपलब्ध करवा रहे हैं। उनकी संस्था भाई कन्हैया मानव सेवा ट्रस्ट मुफ्त एंबुलेंस सेवा, पौधारोपण व रक्तदान शिविर लगाने में भी लगी हुई है। भारत सरकार ने उनकी इन्हीं उत्कृष्ट सेवाओं के लिए उन्हें पद्मश्री पुरस्कार से नवाजा है। पद्मश्री अवार्ड मिलने पर उपमुख्यमंत्री दुष्यंत चौटाला व उपायुक्त पार्थ गुप्ता ने उन्हें बधाई और भविष्य में अधिक ऊर्जा के साथ मानवता भलाई कार्य करने की शुभकामनाएं की है। उपमुख्यमंत्री ने भाई कन्हैया आश्रम में जाकर मुख्य सेवादार गुरविंदर सिंह को पद्मश्री मिलने पर बधाई दी।

### डीईओ ने एमएम कॉलेज में विद्यार्थियों को दी मोटिवेशनल स्पीच जीवन में आगे बढ़ने के लिए शिक्षा जरूरी : सिहाग

हरिभूमि न्यूज 🕪 फतेहाबाद

मनोहर मैमोरियल स्नात्तकोतर महाविद्यालय में एनएसएस द्वारा व्याख्यान का आयोजन किया गया। इस कार्यक्रम में मुख्यअतिथि के तौर पर फतेहाबाद के जिला शिक्षा अधिकारी दयानंद सिहाग ने भाग लिया जबिक बीईओ महेन्द्र सिंह श्योराण विशिष्ट अतिथि के तौर पर मौजूद रहे। डीईओ दयानंद सिहाग 31 जनवरी को सेवानिवृत हो रहे हैं, ऐसे में इस कार्यक्रम में पहुंचने पर उन्हें कॉलेज प्रबंधक समिति द्वारा विशेष तौर पर सम्मानित भी किया गया। एमएम एजुकेशन सोसायटी के चेयरमैन आत्मप्रकाश बत्रा,



फतेहाबाद । एमएम कॉलेज में कार्यक्रम को संबोधित करते जिला शिक्षा अधिकारी

प्रधान राजीव बत्रा व सचिव विनोद मेहता एडवोकेट ने डीईओ का स्वागत करते हुए जिले में शिक्षा क्षेत्र

के विकास को लेकर उनके द्वारा किए गए कायारें की सराहना की। डीईओ दयानंद सिहाग ने भी कॉलेज

समारोह में मुख्यअतिथि प्रदेश के विकास एवं पंचायत मंत्री देवेन्द्र बबली द्वारा सम्मानित किए जाने पर बधाई दी। बता दें कि प्री रिपब्लिक डे कैम्प 2024 के सफल आयोजन पर एमएम कॉलेज को सर्वश्रेष्ठ कॉलेज के अवार्ड से सम्मानित किया गया है। विद्यार्थियों को संबोधित करते हुए जिला शिक्षा अधिकारी दयानंद सिहाग ने कहा कि हमें सफलता प्राप्त करने के लिए कड़ी मेहनत करनी चाहिए। सफलता जब तक न मिल जाए, तब तक हार मत मानो। मंजिल तक जाने का रास्ता नहीं मिल रहा तो कोई दूसरा रास्ता ढूंढो। रास्ता बदलो

को जिला स्तरीय गणतंत्र दिवस

उन्होंने कहा कि जीवन में आगे बढ़ने और सफलता पाने के लिए बेहतर शिक्षा सभी के लिए बहुत जरूरी है। हमारी शिक्षा ही यह तय करती है कि भविष्य में किसी तरह का इंसान बनेंगे। उन्होंने विद्यार्थियों के साथ अपने जीवन के विभिन्न पहलुओं को भी सांझा किया। कॉलेज प्राचार्य डॉ. गुरचरण दास ने कहा कि डीईओ दयानंद सिहाग ने एक गणित अध्यापक के रूप में शिक्षा विभाग में अपनी सेवाएं शुरू की और वषारें की शानदार सेवाओं के बाद वे अब सेवानिवृत हो रहे हैं। शिक्षा क्षेत्र में दिए गए उनके योगदान को सदैव याद रखा जाएगा।

#### खबर संक्षेप

#### पंप पर खड़े टेंकर से 350 लीटर डीजल चोरी

सिरसा। बाजेकां चौक के समीप रामचंद्र पंसारी फिलिंग स्टेशन पर खड़े तेल टेंकर से चोर 350 लीटर डीजल चोरी कर ले गए। सुबह पंप कारिंदों को इस बारे में पता चला। पुलिस को दी शिकायत में पंप संचालक पवन कुमार ने बताया कि 26 जनवरी की रात को तेल का टेंकर पंप पर आया था। देर रात को टेंकर से अज्ञात लोग 350 लीटर डीजल चोरी कर ले गए। सुबह कारिंदों को इस बारे में पता चला, जिस पर तुरंत पुलिस को सूचित किया गया। पुलिस ने शिकायत के आधार पर केंस दर्ज कर आगामी कार्रवाई शुरू कर दी है।

#### अमानत में ख्यानत के आरोप में केस दर्ज

सिरसा। गांव केलनियां निवासी एक व्यक्ति से 10 हजार रुपए उधार लेकर अमानत में ख्यानत करने के आरोप में पुलिस ने केस दर्ज किया है। पुलिस को दी शिकायत में गांव केलनियां निवासी शीशपाल ने बताया कि वह लकड़ी का काम करता है। उसने बताया कि उसका विजय सैनी के साथ भाईचारा था, जो रंग रोगन का काम करता है। उसने बताया कि विजय सैनी के भाई की पत्नी की डिलीवरी होने वाली थी। इसलिए उसने मुझसे 10 हजार रुपए उधार मांगे। उसने भाईचारे के नाते 10 हजार रुपए उधार दे दिए। कुछ समय बाद विजय सैनी ने पैसे देने की बात कही थी, लेकिन काफी समय तक राशि नहीं लौटाई। कई बार उससे राशि की मांग की, लेकिन वह पहले तो टाल मटोल करता रहा, लेकिन सख्ती से पैसे मांगे तो वह राशि देने से मुकर गया। विजय सैनी ने उधार के बहाने अमानत में ख्यानत कर उसकी राशि हड़पी है। पुलिस ने शिकायत के आधार पर केस दर्ज कर आगामी कार्रवाई शरू कर दी है।

#### रविदास मंदिर में घुसे चोर. शोर मचाने पर भागे

फतेहाबाद। गांव इंदाछोई स्थित रविदास मंदिर में अज्ञात यवकों के चोरी का प्रयास करने का मामला सामने आया है। मंदिर के पाठी के जाग जाने पर चोर मौके से फरार हो गए। इस बारे टोहाना पुलिस को शिकायत दर्ज करवाई गई है। पुलिस को दी शिकायत में गांव इंदाछोई निवासी जोगेन्द्र सिंह, गोकुल, सतपाल, देसराज, चिमनलाल, बीसाराम, जोगिन्द्र सिंह आदि ने कहा है कि गांव में रविदास मंदिर बना हुआ है। इसकी देखरेख व संभाल करने के लिए ग्रामीणों ने एक कमेटी बनाई गई है, जिसके वे भी सदस्य है। उन्होंने बताया कि अज्ञात युवक चौरी करने की नीयत से मंदिर का ताला तोड़कर अंदर घुस गए।

#### खेल प्रतियोगिता में दिखाया दमखम

हांसी। नशा मुक्ति जागरकता अभियान के तहत हांसी पुलिस ने गणतंत्र दिवस पर उपमंडल के विभिन्न गांव में खेल प्रतियोगिताओं का आयोजन किया गया। इन प्रतियोगिताओं में 3062 खिलाडियों ने भाग लिया। खिलाडियों ने सर्वश्रेष्ठ प्रदर्शन करते हुए प्रथम द्वितीया व तृतीया स्थान हासिल किया तथा पुलिस प्रशासन की ओर से विजेता खिलाड़ियों को आकर्षक ईनाम देकर सम्मानित किया गया। पुलिस अधीक्षक मकसुद अहमद कहा कि स्वस्थ शरीर में ही स्वस्थ मस्तिष्क का निवास संभव है।

### पांच करोड़ रुपये से निर्माण होगा पूरा

# जाखल रेलवे अंडरब्रिज का टेंडर फिर से हुआ अलॉट

पांच साल से चल रह निर्माण अंडरब्रिज पूरा होने से गांवों से शहर जाना होगा आसान

हरिभूमि न्यूज 🕪 जाखल

शहर में या रेलवे फाटक बंद होने पर जाम लगने से परेशान लोगों के लिए राहत भरी खबर है। जाखल मंडी एवं जाखल गांव के बीच निर्माणाधीन रेलवे अंडरब्रिज का निर्माण इसी वर्ष पूरा होने की उम्मीद जगी हैं। चुनावी वर्ष में सिरसा संसदीय क्षेत्र से सांसद सुनीता दुग्गल के प्रयास से इसकी टेंडर प्रक्रिया पूरी कर ली गईं हैं। ऐसे में पांच साल से अधर में लटकी इस परियोजना को पूरा होने में अब 6 माह के समय का अनुमान लगाया गया है।

निविदा मुताबिक रेलवे पीडब्ल्यूडी विभाग अब इस पर फिर से करीबन 5 करोड़ रुपए की राशि खर्च कर इस आरयूबी का निर्माण पूरा कराएंगे। जाखल मंडी से जाखल गांव के बीचोंबीच रेलवे फाटक नंबर 168 का तत्कालीन भाजपा प्रदेशध्यक्ष एवं विधायक सुभाष बराला ने करीब 5 बरस पहले शिलान्यास कर जल्द इस योजना को नागरिकों को समर्पित किए जाने की घोषणा की थी। हआ यूं कि बजट खत्म होने का रोना रोते हुए निर्माण के करीबन 2 साल बाद ही प्रशासन ने रेलवे अंडरब्रिज का निर्माण कार्य अधर में बंद कर दिया था। ऐसे में निर्माणाधीन जाखल आरयुबी का निर्माण पिछले लगभग तीन सालों से लंबित पड़ा है। रेलवे के निर्माण विंग के इंस्पेक्टर एसके



जाखल। निर्माणधीन जाखल रेलवे अंडरब्रिज।

छोक्कर ने इसकी पुष्टि करते हुए बताया कि निर्माणाधीन आरयुबी का शेष लंबित निर्माण कार्य के लिए टेंडर जारी हो चुके हैं और जल्द ही इसका कार्य पुन प्रारंभ करा दिया जाएगा।

#### वरदान साबित होगा आरयुबी

शहर के बीचोबीच में से शुरू होकर रेल लाइनों के तले से निकल, जाखल गांव सहित आधा दर्जन से अधिक गांवों के ग्रामीणों के लिए यह खासकर वरदान साबित होगा।

क्योंकि इन गांवों के लोगों को या तो रेल फाटक के रास्ते आवागमन करना होता हैं या फिर करीबन दो किमी दुरी तय कर रेलवे ओवरब्रिज के ऊपर से और शहर के बीच में से गुजरना पड़ता है। इससे शहर में भी जाम की स्थिति बनी रहती हैं। रेलवे फाटक के रास्ते आने वाले लोगों को अक्सर फाटक बंद होने से खासा परेशान होना पडता हैं। चुंकि रेलवे फाटक बंद होने से लगने वाले जाम को खुलने में करीब आधा घंटा लग जाता है। ऐसे में अंडरब्रिज बनने से लोगों को इससे राहत मिलेगी। इससे शहर जाना आसान होगा।

#### ६ माह में आरयूबी का कार्य पूरा होने की संभावना

रेलवे की ओर से इससे पहले आरयुबी के निर्माण पर 12 करोड़ के करीब राशि खर्च की जा चुकी है। बजट का अभाव होने के चलते रेलर्वे द्वारा अतिरिक्त राशि की मांग की गई थी। इस मांग पर राज्य सरकार की ओर से आरयूबी के मुकम्मल निर्माण के लिए स्वीकृति प्रदान की गई है। इस पर रेलवे ने आगामी कार्य करते हुए इसके लिए अब फिर से 5 करोड़ के करीब निर्वेदा अलॉट की हैं। आरयूबी के मुकम्मल निर्माण के लिए अब 6 माह का समय लगने का अनुमान लगाया गया है।

#### ये बोले अधिकारी

बजट राशि को लेकर टेंडर जारी कर दिया गया है। ठेकेदार द्वारा काम में देरी की जा रही है। इसे लेकर ठेकेदार को नोटिस भी जारी कर दिया है। आने वाले दिनों में इसका निर्माण कार्य शुरू करवाकर इस कार्य को पूरा करवाया जाएगा। एस के छोक्कर. लोक निर्माण विभाग रेलवे

#### पांच सालों से अधर में आरयुबी का चनावी वर्ष में होगा कार्य संपन्न

ज्ञातव्य हैं कि विकास परियोजनाओं की समीक्षा को लेकर गत वर्ष सितंबर माह में सांसद सुनीता दुग्गल जाखल में जिला विकास समन्वय एवं निगरानी कमेटी (दिशा) की बैठक में जाखल पहुंचीं थी। उस दौरान लोगों द्वारा लंबित पड़े रेलवे अंडरपास के काम को पूरा कराने के लिए ये समस्या उनके समक्ष प्रस्तुत की गई थी। इस बारे में सांसद ने अंडरपास की स्थित बारे में रेलवे अधिकारियों से जवाबदेही की तो उन्होंने सांसद दुरुगल को बताया था कि इस परियोजना को परा करने के लिए लगभग 5 करोड़ रुपए अतिरिक्त राशि की और जरूरत है।

# दुष्यंत ने बूथ योद्धाओं की ली बैटक

हरिभूमि न्यूज▶े सिरसा

प्रदेश के उपमुख्यमंत्री दुष्यंत सिंह चौटाला ने कहा कि बथ योद्धा ही पार्टी संगठन के आंख व कान होते हैं और उन्हें ही पार्टी की रीढ़ माना जाता है जिस पर पार्टी व संगठन की तमाम योजनाएं और सफलताएं टिकी हैं। डिप्टी सीएम हिसार रोड निजी रिसॉर्ट में जिला स्तर पर बथ योद्धाओं की बैठक को संबोधित कर रहे थे। जिले के सभी पांचों हलकों से शामिल हए बथ योद्धाओं में नया जोश का संचार करते हुए उपमख्यमंत्री ने कहा कि वे परी तरह से आगामी समय में आने वाले संसदीय व विधानसभा चुनावों पर फोकस रखें। आगामी चुनावों के दृष्टिगत उन्होंने बूथ योद्धाओं को



सिरसा । जजपा की जिला स्तरीय बथ योद्धाओं की बैठक में पहुंचे डिप्टी सीएम का स्वागत करते कार्यकर्ता।

चुनाव जीतने और चुनाव प्रबंधन संबंधी आवश्यक व बारीक टिप्स दिए। उन्होंने कहा कि पार्टी की कल्याणकारी योजनाओं को लेकर जन जन के बीच जाएं और प्रत्येक परिवार को नीतियों से अवगत करवाते हुए उन्हें पार्टी संगठन से

जोड़ें। उन्होंने सभी से आह्वान किया कि वे बुथ स्तर पर संगठन को मजबूती प्रदान करें और इसके लिए प्रत्येक परिवार तक पहंच बनाएं। उन्होंने बूथ योद्धाओं के साथ-साथ बूथ सखी को भी पार्टी संगठन की मजबूती का संदेश दिया।

### जरूरतमंद लड्की की शादी को सामान भेंट

हरिभूमि न्यूज 🕪 फतेहाबाद

वरिष्ठ भाजपा नेत्री एवं अखिल भारतीय अग्रवाल सम्मेलन की प्रदेशाध्यक्ष नेहा मित्तल ने गत दिवस भारतीय नहर कालोनी में

एक गरीब कन्या अग्रवाल नन्दिनी के विवाह प्रदेशाध्यक्ष के लिए परिजनों नेहा मित्तल को दैनिक जीवन ने दिया में काम आने ਗੁਲੀ वस्तुएं स्वरूप उपहार

भेंट दी। नेहा मित्तल ने कहा कि गरीबों की सेवा से बढ़कर कोई पण्य का काम नहीं हो सकता और समाज में हरेक व्यक्ति को एक-दूसरे की मदद करनी चाहिए ताकि समाज में



फतेहाबाद। जरूरतमंद बेटी की शादी में सहयोग करती भाजपा नेत्री नेहा

प्रेम, भाईचारा बढे। उन्होंने कहा कि उनके लिए समाजसेवा सबसे बड़ा धर्म है और वे हर समय लोगों की सेवा के लिए तत्पर रहती हैं। इस अवसर पर उनके साथ प्रो. सन्ध्या अग्रवाल भी उनके साथ मौजूद थीं।

#### बैंक गार्ड हुआ साइबर टगी का शिकार

फतेहाबाद। बहन के बीमार होने की बात कहकर साइबर ठगों ने फतेहाबाद के बैंक सिक्योरिटी गार्ड से 6 लाख रूपये ठग लिए। बाद में जब पीड़ित को अपने साथ हुई ठगी का पता चला तो उसने इस बारे नेशनल साइबर काइम रिपोर्टिंग पोर्टल पर शिकायत दी। अब साइबर थाना फतेहाबाद पुलिस ने धोखाधड़ी का मामला दर्ज कर जांच शुरू कर दी है।इस बारे नेशनल साइबर क्राइम रिपोर्टिंग पोर्टल पर दी शिकायत में अमरजीत सिंह निवार्स डीसी कालोनी, बीघड रोड फतेहाबाद ने कहा है कि वह एसबीआई में सिक्योरिटी गार्ड के पद पर तैनात है। उसकी पत्नी संबीप कौर के पास फोन आया और फोन करने वाले ने कहा कि वह उसका भतीजा अवतार सिंह कनाडा से बोल रहा है। उसकी ननद प्रकाश कौर को हार्ट अटैक आया है और उसे रुपयों की सख्त

# रक्तदान से बड़ा पुण्य नहीं

 ढाणी बीन्जालाम्बा में स्व. प्रदीप पुनियां की दूसरी पुण्यतिथि पर रक्तदान शिविर का आयोजन

हरिभूमि न्यूज 🕪 फतेहाबाद

रक्तदान से बड़ा पुण्य का कोई कार्य नहीं है। अगर हमारे द्वारा दान किए गए रक्त से किसी की जिंदगी बचती है तो इससे बडा सौभाग्य नहीं हो सकता।

खुशी के अवसर के साथ-साथ यदि हम अपनों की याद में ऐसा पुनीत कार्य करते हैं, तो यही हमारे अपनों को सच्ची श्रद्धांजली होगी। यह बात रतिया के विधायक लक्ष्मण नापा ने ढाणी बीन्जा लाम्बा में स्व. प्रदीप



फतेहाबाद । गांव ढाणी बीन्जा लाम्बा में आयोजित शिविर में रक्तदताओं को पोत्साहित करते विधायक लक्ष्मण नापा।

उनके परिवार द्वारा जिला रेडक्रॉस सोसायटी के सहयोग से पंचायत घर में रक्तदान शिविर में रक्तदाताओं को प्रोत्साहित करते हुए कही। बता दें कि पिछले साल भी गांव में स्व. पुनियां की दूसरी पुण्यतिथि पर प्रदीप पुनियां की याद में लगाए गए

शिविर में काफी संख्या में रक्तदान किया था। सरपंच रामनिवास पुनियां व सरपंच प्रतिनिधि वेद पुनियां ने आए हुए अतिथियों का स्वागत किया। इस अवसर पर काफी संख्या में युवाओं ने रक्तदान किया।

हरिभूमि न्यूज ▶े। सिरसा

भाजपा जिलाध्यक्ष निताशा राकेश सिहाग की अध्यक्षता में गांव चलो अभियान को लेकर शनिवार को स्थानीय विश्राम गृह में बैठक हुई। बैठक में प्रदेश महामंत्री सुरेंद्र पूनियां बतौर मुख्य वक्ता पहुंचे और अभियान की कार्यशाला को लेकर मार्गदर्शन दिया। सांसद सुनीता दुग्गल ने

कार्यकर्ताओं को संबोधित किया और अभियान को सफल बनाने के लिए आह्वान किया। बैठक में पूर्व जिलाध्यक्ष आदित्य चौटाला ने भी अपने विचार रखे। प्रदेश महामंत्री सुरेंद्र पुनियां ने पार्टी नेताओं को संबोधित करते हुए कहा कि पार्टी के



हर व्यक्ति तक पहुंचे योजनाओं का लाभ

सिरसा । गांव चलो अभियान के तहत भाजपा कार्यकर्ताओं की बैठक लेते प्रदेश महामंत्री सुरेंद्र पूनियां।

वरिष्ठ नेताओं को अपने-अपने क्षेत्रों में जाकर पार्टी नेताओं और कार्यकर्ताओं को गांव चलो अभियान के लिए प्रशिक्षित करना है ताकि 'यादा से 'यादा लोगों तक मोदी सरकार की उपलब्धियों को

पहंचाया जा सके। उन्होंने बताया कि पार्टी का उद्देश्य इस मेगा अभियान के जरिए जहां एक तरफ सरकार के काम को समाज के अंतिम व्यक्ति तक पहंचाना है तो वहीं दसरी ओर समाज के अंतिम व्यक्ति की बात

पहुंचाना है। जिलाध्यक्ष निताशा सिंहाग ने कहा कि गांव चलो अभियान की रूपरेखा को अंतिम रूप दिया गया है। सिरसा जिला के प्रत्येक गांव में भाजपा कार्यकर्ता पहंचेंगे और देश-प्रदेश की सरकार की योजनाओं को हर जन तक पहुंचाएंगे। उन्होंने बताया कि पिछले चनावों में पार्टी ने जो बुथ हारे हैं. उन्हें जीतना और जो जीते हैं, उनमें पिछली बार के मुकाबले 10 प्रतिशत मतों में वृद्धि करना, इस अभियान का लक्ष्य है। उन्होंने बताया कि पार्टी के सभी नेता कम से कम एक दिन गांव में रहकर पन्ना प्रमुखों, पार्टीजनों के साथ ही आमजन के साथ बैठकें करेंगे।

को पार्टी और सरकार तक भी

## कार ने बाइक को मारी टक्कर, दो की मौत

हरिभूमि न्यूज 🕪 फतेहाबाद

नेशनल हाइवे 9 हिसार-सिरसा बाइपास पर हांसपुर काट के पास शक्रवार देर रात हुए एक दर्दनाक सड़क हादसे में दो युवकों की मौत होने का समाचार है। सिरसा से लौट रहे दोस्तों की बाईक एक कार द्वारा साइड मारने से अनियंत्रित होकर हादसे का शिकार हो गई। घटना की सूचना मिलते ही पुलिस टीम मौके पर पहुंच गई और दोनों मृतकों के शवों को पोस्टमार्टम के लिए फतेहाबाद के सरकारी अस्पताल लाया गया है। मिली जानकारी के

अनुसार शहर के विचार आश्रम मंदिर क्षेत्र का रहने वाला 30 वर्षीय अल्फ्रेड व गांव धिड़ निवासी 24 वर्षीय पवन दोनों एक मोबाइल कंपनी में प्रमोटर का काम करते थे। दोनों के पास फतेहाबाद और सिरसा जिलों का चार्ज था। इस बारे फतेहाबाद पुलिस को दी शिकायत में शक्ति नगर फतेहाबाद निवासी अशोक कमार ने कहा है कि उसका लडका अल्फ्रेड वीवो मोबाइल कम्पनी फतेहाबाद में काम करता था। गत दिवस अल्फ्रेड अपने दोस्त पवन कुमार निवासी गांव धीड़ के साथ अपनी इयूटी पर गया था।

# सांसद ने गांवों को भेंट किए टैंकर

हरिभुमि न्युज ▶े। सिरसा

सिरसा लोकसभा क्षेत्र की सांसद सुनीता दुग्गल ने कहा कि केंद्र व प्रदेश सरकार ने अंत्योदय की राह पर चलकर प्रत्येक वर्ग के हित में जनकल्याणकारी योजनाएं शुरु की है। इन योजनाओं का पारदर्शी व सहज रुप से पात्र लोगों तक लाभ पहुंच रहा है। वे सोमवार को बरनाला रोड लोक निर्माण विभाग के विश्राम गृह में सांसद कोटे से खरीदे गए पानी के टैंकर वितरित करने के दौरान कही। उन्होंने ढाणी काहन सिंह, दड़बा, खारियां, फतेहपुरिया को वाटर टेंकर वितरित किए। जल्द ही कुछ अन्य गांवों व



सिरसा । पानी के टैंकर वितरित करती सांसद सुनीता दुग्गल।

माजपा जिला कार्यालय में प्रशिक्षण शिविर का शुरूआत

गौशालाओं को वॉटर टेंकर दिए जाएंगे।

सांसद ने जिला के 4 गांवों को पानी के टेंकर वितरित किए। उन्होंने कहा कि हाल ही में अभी जिला के दस गांवों को पानी के टैंकर दिए गए

थे और जल्द ही कई अन्य गांवों को पानी के टैंकर दिए जाएंग आज जिन गांवों को पानी के टैंकर दिए गए है, उनमें ढाणी काहन सिंह, खारियां, फतेहपुरिया

### संगीतमयी श्री राम कथा का आयोजन ३० से

हरिभूमि न्यूज ▶ें रतिया

शहर के शीतला माता मंदिर समीप स्थित भक्त शिरोमणि बाबा नामदेव जी धर्मशाला प्रांगण में मूर्ति प्राण प्रतिष्ठा की वर्षगांठ के उपलक्ष्य में माँ शीतला मंदिर सेवा ट्रस्ट द्वारा भक्त शिरोमणि बाबा नामदेव जी धर्मशाला के तत्वाधान में 30 जनवरी से 7 फरवरी तक 9 दिवसीय संगीतमयी श्री राम कथा का भव्य आयोजन किया जाएगा। संगीतमयी श्री राम कथा में चण्डीगढ से पहुंचे कथाव्यास श्री मुकन्द हरि महाराज प्रतिदिन दोपहर 2 बजे से 5

बजे तक उपस्थित श्रद्धालुओं को अपने मुखारविंद से कथा का रसपान कराएंगे। संगीतमयी श्री राम कथा के शुभारंभ को लेकर 30 जनवरी को सुबह 10 बजे श्रद्धालुओं द्वारा शहर में विशाल कलश यात्रा निकाली जाएगी। संगीतमयी श्री राम कथा शुभारंभ पर प्रतिदिन सुबह 8 से सुबह 9 बजे तक पूजा होगी। समापन पर 7 फरवरी को सुबह 9.25 बजे हवन-यज्ञ व भंडारे का आयोजन किया जाएगा। टस्ट प्रवक्ता ने बताया कि संगीतमयी श्री राम कथा के भव्य आयोजन की तैयारियां पूरे जोर-शोर से जारी है।

### महला सर्वसम्मति से बने खारियां सब यूनिट के प्रधान

हरिभूमि न्यूज▶े सिरसा

ऑल हरियाणा पावर कारपोरेशन वर्कर यूनियन खारियां सब यूनिट में तीन वर्षीय चुनाव हुए, जिसकी अध्यक्षता सब यूनिट प्रधान रणवीर दुकिया ने की व मंच संचालन आत्माराम ने किया। चुनाव पर्यवेक्षक के तौर पर ऑल हरियाणा पावर कारपोरेशन वर्कर यूनियन संबंधित सर्व कर्मचारी संघ हरियाणा रा'य वरिष्ठ उपप्रधान अविनाश चंद्र कंबोज, मुख्य सलाहकार सिरसा सुरजीत सिंह बेदी, सिटी यूनिट प्रधान बाबूलाल व सचिव लखबीर सिंह पहुंचे। आए हुए नेताओं ने बताया कि ऑल हरियाणा पावर कारपोरेशन वर्कर युनियन सरकार व निगम मैनेजमेंट के साथ कर्मचारियों की लड़ाई लड़ रही है।

10 अक्तूबर 2023 को बिजली मंत्री के साथ यूनियन द्वारा हुए समझौते को आज तक लागू नहीं किया गया है। कर्मचारियों में सरकार व निगम मैनेजमेंट के खिलाफ भारी रोष है। उन्होंने बताया कि सर्व कर्मचारी संघ हरियाणा द्वारा 4 फरवरी 2024 को जींद रैली में बिजली के हजारों कर्मचारी भाग लेंगे। शुक्रवार को खारियां में कच्चे कर्मचारी संघ से ऑल हरियाणा पावर कारपोरेशन वर्कर यनियन में आठ कर्मचारियों ने युनियन में आस्था जताई। निगम से आए सात एएलएम कर्मचारियों ने यूनियन में जवाइन किया। अंत में खारियां सब यूनिट के चुनाव करवाए गए, जिसमें सर्वसम्मति से प्रधान सुनील महला, सचिव आत्माराम, उपप्रधान महेंद्र रिसालिया खेड़ा को चुना गया।

# गांव चलो अभियान के तहत बूथ को मजबूत करें : आर्य

हरिभूमि न्यूज 🕪 फतेहाबाद

भारतीय जनता पार्टी के जिला कार्यालय में गांव चलो अभियान के लिए जिला स्तर पर प्रशिक्षण शिविर का आयोजन किया गया। कार्यक्रम में जिसमें मुख्य वक्ता के रूप में प्रदेश सचिव सुरेन्द्र आर्य ने शिरकत की। विशेष तौर पर जिलाध्यक्ष बलदेव सिंह ग्रोहा, जिला संयोजक श्याम कम्बोज, सह सयोजक प्रीतम शर्मा व मदनलाल मौजूद रहे। कार्यकर्ताओं को संबोधित करते हए मुख्य वक्ता सुरेन्द्र आर्य ने बताया कि मिशन 2024 की मजबूती के लिए भारतीय जनता पार्टी ने राष्ट्र स्तर पर गांव चलो अभियान शुरू किया है, जोकि जिला फतेहाबाद में भी उत्साह के साथ चलाया जाएगा। जिला फतेहाबाद में यह अभियान 2 चरणों में पुरा किया जाएगा। पहला चरण 1 फरवरी से 15

फतेहाबाद । गांव चलो अभियान के लिए प्रशिक्षण शिविर का शुभारंभ करते भाजपा प्रदेश सचिव

फरवरी तक पुरा होगा तथा दुसरा चरण मार्च कि गांव चलो अभियान के अंतर्गत प्रशिक्षित महीने में पूरा किया जाएगा। उन्होंने बताया एवं चयनित कार्यकर्ता हर गांव व वार्ड में

#### <u>इस बार ५० प्रतिशत से अधिक वोट का लक्ष्य</u>

गांव चलो अभियान में चनावी वातावरण तैयार करना है। उन्होंने कहा कि हर बुथ पर मतदान प्रतिशत बढ़ाने के उद्देश्य से काम करें। इस बार 50 प्रतिशत से अधिक वोट का लक्ष्य रखना है तथा जिस बूथ पर पिछले बार जितने वोट हमें प्राप्त हुए उस बूथ पर 10 प्रतिशत अधिक वोट इस बार प्राप्त करने का लक्ष्य होना चाहिए। सुरेन्द्र आर्य ने कहा कि इस अभियान के तहत 1 व 2 फरवरी को मंडल स्तर पर प्रशिक्षण शिविर आयोजित किए जाएंगे। ३ से १५ फरवरी तक कार्यकर्ता प्रवास करेंगे। इस अवसर प्रवीण जोड़ा, जगदीश शर्मा, महेश शर्मा, सुभाष खिचड़, विजय गोयल, संजय रेवडी, अवतार सिंह, जंगजीत हुड्डा, शम्मी ढींगडा, संबीप नेहरा, निर्मल धालीवाल, अशोक जाखड, मुलखराज चावला, भीम लाम्बा, जोनी खट्टर, राजबीर नहला, विक्रम शर्मा, प्रवीण गिल, नरेन्द्र गर्ग, जॅगमेल कटारिया, सुरेश आर्य, नरेन्द्र नैन, विनोद खिचड़, राजेन्द्र प्रजापति सहित अनेक कार्यकता

बुथ स्तर पर 24 घंटे का प्रवास करेंगे। एक-एक कार्यकर्ता एक गांव से दूसरे गांव तथा एक वार्ड से दुसरे वार्ड के बूथ पर

इस दौरान वह केन्द्र व प्रदेश सरकार की कल्याणकारी नीतियों व योजनाओं का प्रसार प्रचार करेंगे। हर वर्ग के लोगों से सम्पर्क करेंगे। मेरा बुथ सबसे मजबूत नारे के साथ सभी कार्यकर्ता बूथों की मजबूती को सुनिश्चत करें। क्योंकि इस अभियान का मुख्य उद्देश्य भी यही है। उन्होंने कहा कि चुनाव सिर पर हैं, कभी भी चुनावी तिथि घोषित हो सकती है, लेकिन हमें अभी से तैयारी पूरी रखनी चाहिए।

#### खबर संक्षेप

#### भूना से हजारों की नकदी चोरी, केस दर्ज

फतेहाबाद। पुलिस को दी शिकायत में भूना निवासी गुलशन कुमार ने कहा कि गत दिवस घर के सभी लोग बाहर गए हुए थे। रात को अज्ञात चोर सेंधमारी कर उनके मकान में घुस गए और दुकान का गेट तोड़कर अंदर जा घुसे। चोर दकान के गल्ले में रखी 8 हजार रुपये नकदी के अलावा घर में अलमारी में से 25 हजार रुपये कैश और सोने के जेवरात चोरी कर ले गए। पुलिस ने अज्ञात चोर के खिलाफ केस दर्ज कर जांच शुरू कर दी है।

#### टोहाना में हथियार सहित युवक गिरफ्तार

फतेहाबाद। सीआईए टोहाना पुलिस की टीम एएसआई रणबीर सिंह के नेतृत्व में गश्त के दौरान टोहाना में चण्डीगढ़ रोड पर रेलवे ओवरब्रिज पर पहुंची। सूचना के आधार पर भाखड़ा नहर पुल पर से युवक को काबू किया। पूछताछ में उसने अपना नाम प्रिंस गर्ग बताया। तलाशी के दौरान उसके पास से एक देसी पिस्तौल 32 बोर व दो जिंदा कारतूस बरामद हुए।

#### बस से हजारों की टिकट व नकदी चोरी

टोहाना। पुलिस को दी शिकायत में हरियाणा रोडवेज टोहाना सब डिपो के परिचालक राजेश कुमार ने बताया कि 26 जनवरी को बस टोहाना बस स्टैंड पर जाखल के काउंटर पर खडी करके स्टैंड कार्यालय में चला गया था। वह अपना बैग जिसमें 18.500 रुपए मुल्य की बस टिकटें व 5 हजार रुपये नकद थे। जब लगभग 8 मिनट वापिस लौटा तो बस के टूल बॉक्स में रखा बैग गायब था।

#### राममंदिर के उपलक्ष्य में गांव नागपुर में बांटे लइ

फतेहाबाद। अयोध्या में राममंदिर व गणतंत्र दिवस के उपलक्ष्य में गांव नागपुर में स्थित दिल्ली होलसेल बाजार के संचालक व समाजसेवी नवीन वधवा ने गांव नागपुर के राजकीय मॉडल संस्कृति वरिष्ठ माध्यमिक विद्यालय में सभी बच्चों को किन्नू, लड्ड व गर्म टोपियां वितरित की।

#### ट्रेन में मिला अधेड़ का शव टंड से मौत की आशंका

फतेहाबाद। जाखल रेलवे स्टेशन पर पैसेंजर गाडी में एक अधेड व्यक्ति का शव बरामद हुआ है। इस बारे सचना मिलते ही रेलवे पुलिस मौके पर पहुंची और शव को कब्जे में लेकर शिनाख्त के लिए टोहाना के सरकारी अस्पताल में भिजवा दिया है। मृतक ने भगवा रंग के कपड़े पहने हुए हैं और वह कोई साधु सत नजर आ रहा है। मिली जानकारी के अनुसार हिसार से लिधयाना चलने वाली पैसेंजर गाँडी हिसार से जाखल की तरफ आ रही थी।

#### मकान से हजारों की नकदी व सामान चोरी

फतेहाबाद। पलिस को दी शिकायत में गांव कन्हडी निवासी सतीश कुमार ने कहा है कि गत दिवस रात को वह परिवार सहित घर पर सोया हुआ था। रात को अज्ञात चोर उसके घर में घस गए। चोर कमरे में रखे ट्रंक में से 45 हजार रुपये की नगदी के अलावा 5 कीमती लेडिज सूट, सोने की अंगूठी, तबीजी ले गए।

## फतेहाबाद में कैबिनेट मंत्री देवेंद्र सिंह बबली और सिरसा में डिप्टी सीएम दुष्यंत चौटाला ने फहराया तिरंगा

# अमर बलिदानों से हमें गणतंत्र दिवस मनाने का यह गौरवशाली अवसर प्राप्त हुआ: देवेन्द्र सिंह बबली



फतेहाबाद । ध्वजारोहण कर परेड की सलामी लेते कैबिनेट मंत्री।

कैबिनेट मंत्री देवेंद्र सिंह बबली

ने लघु सचिवालय के समीप

शहीदी स्मारक पर अमर वीर

शहीदों की प्रतिमाओं पर पुष्प

अर्पित कर उन्हें नमन किया

हरिभूमि न्यूज 🕪 फतेहाबाद

पुलिस लाइन, फतेहाबाद के प्रांगण

में 75वां जिला स्तरीय गणतंत्र

दिवस समारोह धूमधाम व

हर्षोल्लास के साथ मनाया गया।

जिला स्तरीय कार्यक्रम में हरियाणा

के विकास एवं पंचायत मंत्री देवेंद्र

सिंह बबली ने बतौर मुख्यातिथि

शिरकत करते हए राष्टीय ध्वज

फहराकर परेड की सलामी ली।

मुख्यातिथि ने परेड का निरीक्षण भी

किया। इससे पहले मुख्यातिथि

कैबिनेट मंत्री देवेंद्र सिंह बबली ने

लघु सचिवालय के समीप शहीदी

स्मारक पर अमर वीर शहीदों की

प्रतिमाओं पर पुष्प अर्पित कर उन्हें

नमन किया। इस अवसर पर

उपायुक्त अजय सिंह तोमर व

पुलिस अधीक्षक आस्था मोदी ने भी

शहीदों की प्रतिमाओं पर पुष्प अर्पित



फतेहाबाद। राष्ट्रीय ध्वज फहराकर परेड का निरीक्षण करते मुख्यातिथि कैबिनेट मंत्री देवेंद्र सिंह बबली।

समारोह को संबोधित करते हए

विकास एवं पंचायत मंत्री देवेंद सिंह

बबली ने जिलावासियों को गणतंत्र

दिवस पर्व की बधाई दी और कहा

कि आज हम 75वां गणतंत्र दिवस

मना रहे हैं। उन्होंने स्वतंत्रता संग्राम

के अमर सेनानियों को भी नमन

किया और कहा कि उनके अमर

बलिदानों से हमें गणतंत्र दिवस

मनाने का यह गौरवशाली अवसर

प्राप्त हुआ है। इस अवसर पर

मख्यातिथि कैबिनेट मंत्री देवेंद सिंह

बंबली ने स्वतंत्रता सेनानियों,

कारगिल शहीदों के आश्रितों को

शॉल ओढाकर सम्मानित किया।

जिला में विभिन्न क्षेत्रों में उत्कष्ठ

कार्य करने वाले अधिकारियों,

कर्मचारियों, खिलाड़ियों एवं स्कली

संगठनों के पदाधिकारियों को भी

मुख्यातिथि ने सम्मानित किया।

गणतंत्र दिवस समारोह में विभिन्न

स्कुली बच्चों ने पीटी शो, डंबल व

लेजियम शो का प्रदर्शन किया वहीं

एसबीपी डीएवी पब्लिक स्कल,

राजकीय मॉडल संस्कृति वरिष्ठ

माध्यमिक विद्यालय, पीएम श्री

राजकीय मॉडल संस्कृति वरिष्ठ

माध्यमिक विद्यालय तथा पीएम श्री

जेएनवी खारा खेड़ी के स्कूलों की

टीमों ने देशभिक्त से ओतप्रोत

व सामाजिक-धार्मिक



फतेहाबाद। एमएम कॉलेज प्राचार्य को सम्मानित करते कैबिनेट मंत्री देवेंद्र सिंह बबली।

#### पहली बार स्कूल छात्र हुए सम्मानित

गणतंत्र दिवस समारोह में फतेहाबाँद के इतिहास में पहली बार हुआ है कि सरकारी कर्मचारियों को छोड अपने क्षेत्र में सराहनीय कार्य करने वाले खिलाडियों, विद्यार्थियों को गणतंत्र दिवस पर सम्मानित किया गया। इससे पूर्व गणतंत्र दिवस व स्वतंत्रता दिवस पर सचिवालय के कर्मचारियों को ही सम्मानित किया जाता था। यहां तक कि हर बार वहीं कर्मचारी सम्मानित होते थे। गणतंत्र दिवस समारोह में सम्मानित होने वालों में बालाजी स्कूल ढाणी छतरियां के छात्र कार्तिक, जीएसएसएस ललौढा के खिलाड़ी बादल, डीएँवी स्कूल फतेहाबाद के झलक तनेजा व राजबाला, पॉयनियर स्कूल से रक्षित, लक्ष्य, शॉंति निकेतन स्कूल ढिंगसरा से सानिया, जानवी, एमएम कॉलेज प्राचार्य डॉ. गुरचरण दास, सिपाही केलदीप, डीसी ऑफिस सेवादार अशोक. जय सिंह, टोहाना के एएसआई प्रदीप, ग्राम पंचायत मताना के साथ जीजीएसएसएस नहला व जीएम एसएसएसएस भूना को भी सम्मानित किया गया।

#### पुलिस विभाग की झांकी ने पाया दूसरा स्थान

पुलिस अधीक्षक आस्था मोदी के निर्देशानुसार जिला में सुरक्षा के पुख्ता प्रबंध के साथ राष्ट्रीय महापर्व गणतंत्र दिवस २६ जनवरी को पूरी गॅरिमा और हषारेल्लास से मनायां गया। जिला में आयोजित गणतंत्र दिवस समारोह में जिला पुलिस से महिला एवं पुरुष जवानों सहित, होमगार्ड, एनसीसी, स्काउट व अन्य परेड की ट्रकडियों ने भाग लिया। पुलिस अधीक्षक आस्था मोदी के निर्देशानसार गणतंत्र दिवस पर पुलिस द्वारा निकाली गई झांकी आकर्षण का केंद्र रही। हाल ही 2023 में पास हुएँ तीन नए कानून भारतीय न्याय संहिता, भारतीय नागरिक सरक्षा संहिता एवं भारतीय साक्ष्य अधिनियम-२०२३ के बारे में झांकी निकाल कर आमजन को जागरूक करने के लिए फतेहाबाद पुलिस ने अनूठी पहल की। तीन नए कानून के साथ-साथ आमजन में जागरूकता के लिए पुलिस प्रवक्ता एसआई भीम सिंह के नेतृत्व में महिला सुरक्षा, साइबर क्राइम व हरियाणा सरकार द्वारा लोगों की सुरक्षा के लिए चलाई जा रही गाड़ी डायल 112 के बारे में जागरूकता को लेकर झांकी निकाली गई। झांकियों में शिक्षा विभाग ने प्रथम, पुलिस विभाग ने द्वितीय तथा जिला परिषद ने तृतीय स्थान प्राप्त किया।

रंगारंग सांस्कृतिक कार्यक्रम प्रस्तुत किए। समारोह में हरियाणा पुलिस पुरूष व महिला, होमगार्ड, एनसीसी सीनियर व जूनियर, प्रजातंत्र के प्रहरी तथा सैनिक स्कूल खारा खेड़ी के बैंड ने मार्च पास्ट किया। परेड का

नेतृत्व डीएसपी शमशेर सिंह ने किया। इसके अलावा समारोह में विभिन्न विभागों ने सरकार की जनकल्याणकारी नीतियों प्रदर्शित करती झांकियों का प्रदर्शन किया। झांकियों में शिक्षा विभाग ने

#### स्मारक पर पष्पचक अपित किया



सिरसा। जिला स्तरीय गणतंत्र दिवस समारोह में ध्वजा रोहण व परेड का निरीक्षण करते डिप्टी सीएम दृष्यंत चौटाला।

सिरसा। हरियाणा के उपमुख्यमंत्री दृष्यंत चौटाला ने शुक्रवार को ७५वें गणतंत्र दिवस पर स्थानीय शहीद भगत सिंह स्टेडियम में आयोजित जिला स्तरीय गणतंत्र दिवस समारोह में बतौर मुख्यातिथि तिरंगा संदेश दिया। इस दौरान उन्होंने भव्य मार्च पास्ट की सलामी भी ली। इससे पहले उन्होंने शहीद व स्वतंत्रता सेनानी स्मारक पर पृष्पचक्र अर्पित कर शहीढों व स्वतंत्रता सेनानियों को भी याद किया। रानियां व कालांवाली में भी गणतंत्र दिवस धमधाम से मनाया गया। उपमख्यमंत्री ने आजाढी के स्वतंत्रता संग्राम में योगढान देने वाले वीर शहीदों व स्वतंत्रता

सिरसा। सांस्कृतिक कार्यक्रम प्रस्तुत करते स्कूल के बच्चे।

चंद्रशेखर आजाद, लाला लाजपतराय, सरदार वल्लभ भाई पटेल, लाल बहादुर शास्त्री, पंडित दीनदयाल उपाध्याय, चौधरी देवीलाल को याद किया और श्रद्धांजलि दी। उन्होंने जिला सिरसा से समाजसेवा में उत्कृष्ट कार्य करने वाले भाई गुरविंद्र सिंह को पदमश्री की बधाई दी। साथ ही उन्होंने विज्ञान के क्षेत्र में सराहनीय कार्य करने पर हरीओम, रामकृष्ण सिंहाग, कला के क्षेत्र में महावीर गुड़ को सम्मान मिलने पर बधाई दी। उन्होंने कहा कि हमारे देश के गणतंत्र ने देशवासियों को सामाजिक समरसता तथा जनप्रतिनिधित्व का अधिकार दिया है। स्वतंत्रता के बाद से ही भारत दुनिया में एक बड़ी ताकत के तौर पर अपनी पहचान बनाने में कामयाब रहा है। इसका श्रेय हमारे उन राजनेताओं को, यहां के कर्मठ किसान-मजदूरों को, कारीगरों को तथा साइंसदानों को जाता है जिन्होंने दिन-रात एक करके इस देश को विकास की गति प्रदान की। उप मुख्यमंत्री ने कहा कि सदियों की प्रतीक्षा और सदियों का अभूतपूर्व धैर्य, अनगिनत बलिदान, त्याग और तपस्या के बाद हमारे प्रभू श्रीराम का मंदिर अयोध्या में स्थापित हुआ है। उन्होंने कहा कि हरियाणा ने भी प्रदेश के सामाजिक-आर्थिक विकास को नए आयाम प्रदान किए हैं। इसी प्रकार, आई.ई.डी. बलास्ट में शहीद होने पर भी अनुग्रह राशि 20 लाख रुपये से बढ़ाकर 50 लाख रुपये की गई है। अब तक शहीदों के 367 आश्रितों को अनुकम्पा के आधार पर नौकरी भी प्रदान की गई है। इस अवसर पर पूर्व विधायक भागीराम, जगदीश चोपड़ा, जजपा जिलाध्यक्ष सर्वजीत मसीतां, एडीजीपी श्रीकांत जाधव, उपायुक्त पार्थ गुप्तों, सीडीएलयू के कुलपति डॉ. अजमेर सिंह मलिक, पुलिस अधीक्षक विक्रांत भूषण, एडीसी डॉ. विवेक भारतीं, एएसपी बीप्ति गर्ग, एसीयूटी शाश्वत सांगवान, एसडीएम राजेंद्र कुमार, सीटीएम अजय सिंह सहित विभिन्न विभागों के अधिकारी, कर्मचारी व आमजन मौजूद थे।

### बॉक्सिंग में रजत विजेता टिवंकल का स्वागत



सिरसा। रजत पदक विजता ट्विंकल पूनियां का स्वागत करते स्कूल स्टाफ सदस्य।

फोटो : हरिभृमि

#### हरिभूमि न्यूज ▶>। चोपटा

एनसीएम सीनियर सेकेंडरी स्कूल कागदाना में राष्ट्रीय स्कूली बॉक्सिंग चैंपियनशिप में सिल्वर मेडल विजेता टिवंकल पनिया का जोरदार स्वागत किया। हिरियाणा राज्य बॉक्सिंग चैंपियनशिप में गोल्ड मेडलिस्ट ट्विंकल पुनिया ने दिल्ली के त्यागराज स्टेडियम में आयोजित नेशनल बॉक्सिंग चैंपियनशिप में पूरे देश में दूसरा स्थान हासिल किया। एनसीएस स्कूल में आयोजित गणतंत्र दिवस

समारोह कार्यक्रम में कार्यक्त्रम में मख्य अतिथि खंड शिक्षा अधिकारी रामचंद्र गोदारा, प्राचार्य संजीव पूनिया, निदेशक सुभाष जाखड़, प्रबंध निदेशक राजेंद्र टोक्सिया, धर्मपाल, रामकिशन खोथ, सुनीता जाखड, राजबीर मंडा सहित क्षेत्र के गणमान्य व्यक्तियों ने ट्विंकल पनियां की सफलता पर बधाई दी व सम्मानित किया। खंड शिक्षा अधिकारी रामचंद्र गोदारा ने कहा कि टिवंकल पनिया की सफलता से सभी छात्र-छात्राओं को प्रेरणा लेनी चाहिए और शिक्षा के साथ-साथ खेलों में रुचि रखकर उच्च मुकाम

हासिल करना चाहिए। प्राचार्य संजीव पूनिया ने आए हुए सभी अतिथियों का स्वागत किया। गणतंत्र दिवस पर आयोजित कार्यक्त्रम में स्कूली छात्र छात्राओं ने देशभक्ति से ओतप्रोत प्रस्तृतियां दी। खिलाड़ी ट्वंकल पूनिया के सम्मान में आयोजित सम्मान समारोह में कागदाना, कुम्हारिया, गिगोरानी, चाहरवाला सहित कई गांवों के ग्रामीणों ने शिरकत की और बधाई दी। इस अवसर पर अध्यापक बंसीलाल,रामकुमार, अजय कुमार, राजवीर मंडा आदि मौजूद थे।

### क्षेत्रवासी कर सकेंगे अयोध्या धाम की यात्रा : सांसद

# हाना में फरक्का एक्स. का टहराव



टोहाना। सांसद सुनीता दुग्गल ने अयोध्या धाम के लिए टोहाना क्षेत्रवासियों को उपलब्ध होने जा

रही सीधी गाड़ी को टोहाना रेलवे स्टेशन पर हरी झंडी दिखाकर रवाना किया। दैनिक रेल यात्री वैल्फेयर एसोसिएशन रेलगाड़ी के साथ-साथ सांसद सुनीता दुग्गल का स्वागत कर रेलगाड़ियों के ठहराव के लिए आभार व्यक्त

दैनिक रेल यात्री वेल्फेयर एसोसिएशन टोहाना द्वारा टोहाना से राम मंदिर अयोध्या के लिए सीधी

#### हरिभूमि आवश्यक सुचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, ७८३, पी.एल.ए., नजदीक टाउन पार्क, हिसार फोन : 9315429403, 9653530207, 9253681005 ट्रेन को झंडी दिखाकर किया

गाडी फरक्का एक्सप्रेस का ठहराव टोहाना स्टेशन पर होने पर धन्यवाद कार्यक्रम का आयोजन किया गया। सांसद सुनीता दुग्गल ने कार्यक्रम में मुख्य अतिथि के रूप में शिरकत करते हुए टोहाना क्षेत्र वासियों को बधाई दी।

उन्होंने फरक्का एक्सप्रेस ट्रेन को टोहाना रेलवे स्टेशन से हरी झंडी दिखाकर रवाना किया। उन्होंने ने टोहाना में गाडी के ठहराव के लिए रेल मंत्री अश्वनी वैष्णव का आभार प्रकट करते हुए कहा कि रेल मंत्री जमीन से जुड़े हुए साधारण व्यक्ति है। जब भी क्षेत्र में ट्रेनों को लेकर कोई मांग होती है तो तुरन्त उस पर कार्यवाही करते हुए संबंधित अधिकारियों को निर्देश देते

हैं। उन्होंने कहा कि टोहाना शहर को नहरों की नगरी भी कहा जाता है। गाड़ी का ठहराव टोहाना रेलवे-स्टेशन पर होने से अयोध्या के साथ साथ पटना साहिब भी जा सकेंगे। क्षेत्र में नागरिकों की सुविधाओं के लिए निरंतर प्रयास जारी रहेंगे। फरक्का एक्सप्रेस ट्रेन का ठहराव टोहाना रेल्वे स्टेशन पर शुरु होने से राम भक्तों सहित सिख व अन्य श्रद्धालुओं में हर्ष का माहौल है। इस मौके पर डिप्टी सीपीएम रेलवे रामदेव, एसीएम मृत्युंजय कुमार, स्टेशन अधीक्षक टोहाना मुन्शी राम, प्रधान दैनिक रेल यात्री वेल्फेयर एसोसिएशन टोहाना राजेश नागपाल, हरजीत सिंह, महामंत्री रिंकू मान, टोहाना रतन डॉक्टर शिव सचदेवा, मंडल अध्यक्ष नरेंद्र गर्ग, प्रवीन गिल, भल्लेराम यादव, युवा नेता जयदीप बराला, जगजीत हुड्डा, रविन्द्र मेहता आदि मौजूद थे।



# Mark your moment









To locate your nearest store and know more 🚫 on 6366920017 🔠 🖽 tanishq.co.in 👚 or Download our App 🗓 📡 🕻 \*Conditions Apply.

Showroom - Lal Batti Chowk, Opposite Tau Devi Lal Town Park, Dabwali Road, Sirsa Tel.: 86077 80000, 82220 10000